



19.4.2010

0030/2010

DIKJARAZZJONI BIL-MIKTUB

imressqa skont l-Artikolu 123 tar-Regoli ta' Proċedura

dwar regolament biex jiġi limitat il-kontenut tal-aċidi xaħmin trans prodotti
industrijalment fil-prodotti alimentari

Alyn Smith, Åsa Westlund, Frieda Brepoels, Jim Higgins, Marit Paulsen

Data ta' skadenza: 19.7.2010

Dikjarazzjoni bil-miktub dwar regolament biex jiġi limitat il-kontenut tal-aċidi xaħmin trans prodotti industrijalment fil-prodotti alimentari

Il-Parlament Ewropew,

– wara li kkunsidra l-Artikolu 123 tar-Regoli ta' Proċedura tiegħu,

- A. billi hemm bażi ta' evidenza soda li l-aċidi xaħmin trans (TFA) prodotti industrijalment huma wiehed mill-fatturi li jwasslu għall-mard kardjovaskulari. Għall-obeżità, id-dijabete, il-kanser, id-disturbi newroloġiċi, l-għama, il-mard epatiku, l-infertilità u mard ieħor l-evidenza hija sugġestiva,
- B. billi analizi li investigat ir-rabta bejn it-TFA u l-mard kardjovaskulari kkonkludiet li zieda ta' 2% fil-konsum tat-TFA prodotti industrijalment kienet assoċjata ma' zieda ta' 23% fil-mard tal-qalb,
- C. billi t-TFA prodotti industrijalment fil-ħalib tal-bniedem għandhom effetti potenzjali negattivi fuq it-trabi, minħabba li t-TFA jaffettwaw il-metaboliżmu essenzjali tal-aċidi xaħmin,
- D. billi huwa importanti li jkun hemm distinzjoni bejn it-TFA li jinholqu b' mod naturali u t-TFA prodotti industrijalment u l-impatti tagħhom fuq is-saħħa. Il-konsum ta' ammonti moderati ta' TFA naturali ma jaffettwawx ir-riskju tal-mard kardjovaskulari,
- E. billi l-istudju tad-Dipartiment tal-Politika 'L-Aċidi Xaħmin Trans u s-Saħħa' irrakkomanda projbizzjoni ta' TFA prodotti industrijalment,
 - 1. Jistieden lill-Kummissjoni biex tillimita l-kontenut massimu permissibbli ta' TFA prodotti industrijalment fl-ingredjenti kollha maħsuba għall-prodotti alimentari għall-konsum mill-bniedem fl-UE sa mhux aktar minn 2% tal-kontenut totali tax-xaħam, kif diġà gie implimentat fid-Danimarka;
 - 2. Jistieden lill-Kummissjoni biex tiżgura li jkun hemm kollaborazzjoni bejn l-industrija alimentari u l-professjonisti tas-saħħa u tan-nutrizzjoni fl-iżvilupp ta' tekniki alternattivi għall-produzzjoni alimentari sabiex ikun evitat li t-TFA prodotti industrijalment jiġu sostitwiti b' xaħmijiet saturati;
 - 3. Jagħti istruzzjonijiet lill-President tiegħu biex jgħaddi din id-dikjarazzjoni, flimkien mal-ismijiet tal-firmatarji, lill-Kunsill u lill-Gvernijiet u lill-Parlamenti u tal-Istati Membri.